
Усім нашым падпішчыкам каторые прыслалі грошы на песьні бе- 
ларускіе з нотамі, сабраные А. Грыневічэм, разашлём кніжку як 
толькі скончаць друкаваць яе. 

Вільня, 21 студня (январа). 


Карчма пайшла на хутары!... 


Карэепадэнты ;Нашае Нівы“ 5 усіх куткоў Беларусі апісыва- 
юць жыцьцё вёскі. Ад гэтаго апісаньня страшна робіцца кожнаму 
сур'ёзнаму, думаючаму чэлавеку. С кожнай ваколіцы пішуць пра 
разбоі, убіўствы, грабежы, зладзействы. Усё гэта пачало адразу шы- 
рыцца нават і там, гдзе ніколі гэтаго не быдо. У кожнай вёсцы 
2-3 хаты таргуюць гарэлкай, так што ў кожным часе дня і ночы 
можэ ўсякі дастаць і налыкацца гарэлкі, задурманіць галаву. Гэтае 
пьянства бяз меры і бяз толку раз'едае ўсё больш і больш гра- 
мадзкі організм. 

Праўдзівае палажэньне нашаго беларускаго села такое. Надзеі 
ўскалыхнулі ўвесь народ да самай глыбіні ў час так званых гЗаба- 
стовак“. Усякі разам з мужыком думаў, што вось-вось нараз усё 
устройства жыцьця перэменіцца, настане рай, усе жаданья будуць 
споўнены" Але марозамі ўсе гэтые кветкі--думкі былі пабіты. Лучы 
сьвету ўсё рэдзелі і тухлі адзін за адным, па чарадзе Заўтра адый- 
шло далёка. 

Што цяпер даходзіць да нашых мужыкоў? Яснаго мудраго ат- 
казу на ўсе запытаньня гэтаго цяжкаго часу ніхто ім не дае. 

Газэты, каторые павінны быць голасам грамадзкім, як-бы цэ- 
мэнтам, што склеівае народ у адно сьведомае цело, моцнае аднэй 
агульной думкай і жаданьнямі,--гэтые газэты даходзяць толькі пры- 
падкам. Бібліотэк кніг нема. Уся эдукація мужыка толькі вуліч- 
ная“, як кажэ рускі пісар Толстой. Юдзе наш Янка, ці Лявон у мя- 
стэчка ў нядзелю на торг: што яму рабіць? пацягаецца па мястэчку, 
а калі захочэ пачуць што-небудзь дпя вума і сэрца, то гэтаго ўжо 
ня знойдзе. Астаецца яму толькі зайсці ў рэстаран, ці ў піўную, 
патаптацца там бяз толку, паелухаць такіе сякіе мужыцкіе навіны, 
выпіць гарэлкі і ізноў вяряуцца да сваей вёскі да працы, А ў вёс- 
цы сабяруцца людзі часамі пагуляць, зараз гарэлку, бо у сусед 
ней хаце прадаюць. Падапьюць, часамі і пабьюцца. Вось так і кру- 
ціцца, як кажухом пакрытая, наша правінція. Німа здароваге харчу 
для вума і сэрдца. дзічэюць звычаі, дзічэе край. 

Іосць толькі гарэлка, каторая скрозь пайшла па вёсках і за- 
меняе усё. 

Што-ж рабіць проці гэтаго разселеньня гарэлкі на хутары? 


АБ ЭМІГРАЦІІ. 


Ведама ўсім, як цяжка пры цяперэшніх парадках выежджаць 
або саўсім выселяцца з Расеі за граніцу. Пакуль абойдзеш усе кан- 
цэлярыі, пакуль дастанеш усе патрэбные дакумэнты 1 паспорт, дык 
і часу шмат прыдзецца страціць, і грошэй, а як ешчэ калі чэлавек 

цёмны то справа ідзе ешчэ горш. Робіцца гэта за тым, што у на- 
шых законах аб эміграціі (выселеньні) бадай што нічога не сказано. 
Вось, карыстаючы з гэтого, розные эміграцекіе агенты стараюцца, 
як мага, абіраць селян, каторые едуць у Амэрыку іне знаюць, што 
і як трэба зрабіць дзеля свабоднаго выезду. Так сама часта людзі 
пераходзяць цераз расейскую граніцу саўсім без паспорта - патайна; 
за, тое-ж, калі іх зловяць пры гэтым суд іх карае. 

Цяпер у Пецербурзе прэдетаўнікі ўсіх міністэретв зыйшліся 
на р ду, каб напісаць праект закона абэміграціі і падаць яго ў Ду- 
му. І праўда, пара ўжо, даўно пара заняцца вялікай і важнай спра- 
вай аб эмігрантах. С кожным годам усё болей і болей народу выбі- 
раецца у прочкі--ў далёкіе чужые краі за морэм--шукаць лепшай 
долі і добрых заработкоў якіх у роднай старонцы не маюць. Вось 
колькі зюдзей за апошніе годы перэселілося з Расеі ў Амэрыку: 
у 1900 гаду--91 тысяча, 1901 г.--895 тыс., у 1902 г. -107 тые., у 
1903 г.- 136 тые., у 1904 г.--146 тыс., у 1905 г.--185 тые., у 1906 
гаду--916 тыс., а ў 1907 гаду выехало ў Амэрыку 2959 тысяч эмі- 
грантоў,--усяго ж разам ад 1900 да 1903 году перэбралося за акіан 
блізка 11, мільёна людзей. 

У Амэрыку найбольш перэселяюцца тые, каму найгорш жывецца, 
ў нашым краю. Гэтак праз 10 гадоў паехало туды эмігрантоў-жыдоў 
666 тысяч 557 душ. Жыды ў Амэрыцэ жывуць найболей у ушта- 
це“ (як-бы губэрня) Нью-Іорк; у адным горадзі Нью-Іорку іх лі- 
чыцца каля мільёна, а ўсіх жыцелёў разам тамака 4 мільёны. Жы- 
доўскіе эмігранты--гэта глаўным чынам беднота, рэмеснікі (““Яоуо) 
ды жменя дробных гандляроў; меж жыдамі-рэмеснікамі найболей 
краўцоў (каля 4090). 

Многа выежджае эмігрантоў ў Амэрыку з Літвы, Польшчы, 
Фінляндіі і іншых ,окраін“ Расейскаго гасударства. Фінляндцы па- 
цягнуліся туды вялікімі грамадамі, пачынаючы ад 1900 году, калі 
ў іх старане пачалі рабіцца розные перамены. З маленькай Фінлян- 
діі перэбралося ў Амэрыку 120 тыеяч душ. Так сама пасьля рэво- 
люцыйных розрухоў, каторые у Гірыбалтійскіх губернях былі вель- 
мі вострые, паехало на эміграцію многа патышоў. Палякоў ад 1900 
году выехало 372 тысячы. 

Цягнуцца памалу у Амэрыку і нашы беларусы, і украінцы. 
Украінскіе эмігранты ўжо добра нарыхтавалі сваё жыцьцё: яны та- 
мака маюць, --так, як ілітвіны,--свае національные організаціі, хаў- 
русы, трымаюцца ўсе разам і памагаюць устроіцца сваім земляком, 
што папад'юць уў Амэрыку. Тамака шмат выходзіць украінскіх і лі- 
тоўскіх газэт і кніг. Толькі нашы беларусы неяк ня магуць нічога 
зрабіць для сябе: жывуць кожны асобне, не трымаюцца грамады, 
дык ім горш і жывецца, чым эмігрантом іншых націй. Беларус, ка- 
лі ня мае ў Амэрыцэ сваякоў, то і не знойдзе там падмогі у земля- 
коў сваіх. Вось, варта было-бы і нашым беларускім эмігрантом па- 
рупіцца аб тым, каб залажыць у Амэрыцы фундамэнт для суполь- 
наго жыцьця. Немала-ж там і сьвятлейшых беларусоў, з навукай, 
дый такіх, што ўжо і багацтва прыдбалі. На іх суменьні і павінна пе- 

жаць помач сваім земляком, але ня толькі помач для цела, а і для 
душы. Яны павінны угледацца на тое, што робяць іх браты украін- 
цы-- або літвіны, і пайсьці па іх дарозе. 

Цяпер праца над арганізаціей беларускіх эмігрантоў робіцца 
ўсё болей канечнай, бо эмігранція наша павелічываецца. Усе газэ- 
ты зыходзяцца на тым, што трэба с кожным годам чэкаць ешчэ 
большаго выселеньня з Расеі ў Амэрыку: цяперэшняя зямельная па- 
літыка і зямельные камісіі стараюцца даць помач толькі мацней- 
шым гаспадаром, а слабым селянам, што ня маюць сілы палепшаць 
сваю гаспадарку, прыдзецца кінуць зямлю саўсім і шукаць зара- 
ботку за морэм. 

Г. Б. 


Кароткая гіеторыя Беларусі. 


(па Егркору). 
ІУ. 

У гэтым часе папякі прыцісвутые крыжакамі, шукалі сябарства, 
ў Літоўска-Рускім гасударстве. На польскім- кракоўскім пасадзе 
была Ядвіга, другая дачка караля Вэнгерскаго Людвіка. Хоць ужо 
яна была засватана за Вільгельма Аўстрыяцкаго, але палякі паста- 
навілі сарваць заручыны івыдаць яе замуж за Ягайлу аддаўшы яму 
польскій пасад. Рады аб гэтым пачаліся першўу Ерэве пасьля ў Вол- 
кавыску. З гэтых рад выйшло тое, што Літоўска Рускае гасударство 
здучылося с польшчай; кароль у злучэным гасударстве адзін--Ягайло; 
ўнутрэн-нае упраўлеяьне і грошэвая (фінансовая) гаспадарка зусім 
асобные ў кожным гасударстве. Загранічные зносіны 1 абарона ад не- 
прыяцелёў вядуцца супольна. Ягайто павінен прыняць католіцтво 
і мырыць яго памеж сваіх падданых. Малі варункі гэтые былі пад- 
пісаны, Ягайло ў 1386 г. атправіўся ў ракоў з многімі князямі 
і боярамі. Іншые бояры і князі е сьвіты Ягайлы прынялі разам 
з Ягайлом каталіцтво. Лгайло, каторы з малку быў хрэшчоны павэ- 
длуг уеходняго абраду іменем коў, пры перэходзе на католіцтво 
атрымаў !імя Уладыслава. А тады ўжо адбылося венчаньне і коронація, 

Калі скончыліся вясельные банкеты ў Еракове, Ягайло ра- 
зам з Ядвігай паехаў ў сваё гасударство. У Лідзе ў 1387 г. ён вы- 
даў дэкрэт аб скасаваньні паганскай веры ў Літве, а ў Вільні гэ- 
таго году выдаў другі дэкрэт, у каторым, памеж іншым, пісалося, 
што Ягайло прысягнуў усіх Літвіноў, як мужчын, так і жанок, уся- 
каго стану, роду і чыну, каторые жывуць у граніцах Літоўска-Ру- 
скаго гасударства, да якой бы яны не прыналежалі веры,-- упрасіць, 
угаварыць, прызваць, а нават прымусіць прыймаць каталіцкую 
веру і т. д. 

Гэтак распарадзіўшыся, кароль паехаў у Беларускіе землі; па- 
бываў у Вітэбеку, Полацку, ў гэтым апошнім пры ім быў наро- 
дны бунт. Расправіўшыся е бунтоўшчыкамі, ўігайло паехаў у Магі- 
леўскую губэрню, гдзе ў цяперэшнім мястэчку--Обольцах Копысь- 
скаго павету, заснаваў першы католіцкі касьцёл у гэтым краю. 

Ягайло Полацк аддаў Скіргайле, і, каб болей прыцягнуць Скір- 
гайлу к сабе, пачаў--е крыўдай для !ншых братоў сваіх--надзеляці, 
яго ўсё новымі землямі і ў канцы эрабіў яго Вялікім князем Л- 
тоўска-Рускім. Гэто разсердзіло другіх ягайловых братоў, а больш 
за ўсё даняло Вітоўта, каторы ў 1392 гаду патрапіў сілай заваладзець 
Вільняй і Вялікакняжэцкім пасадам. Ягайло змагацца з ім тады ня 
меў сілы і прыстаў на згоду. 

Вітоўт быў ўнукам Гедыміна, а сынам Кейстута. Ваеннай штукі 
вучыўся ён у свайго бацькі Кейстута, найлепшаго ў тые часы вая- 
кі. Вітоўт быў вельмі здольны і сьмелы палітык. Калі Агайла венчаўся 
з Ядвігай, усё было за тым, што вялікім князем Літоўско-Рускім-- 
будзе не хто іншы як Вітоўт. Тым часам рахункі абмылілі, Ягайло 
Вітоўта пакінуў у старане. Вітоўт тымчасам рабіў сабе прыяцелёў 
у другіх гасударствах, выдаў дачку сваю Настасю за Маскоўскаго 
князя Васіля Дзмітровіча; а пасьля зазваў у помач крыжакоў. Калі 
Ягайло прэканаўся што змагацца з Вітоўтам не здалее і яны па 
мірыл'ся.--То Вітоўт жэдаў каранавацца на Літоўска Рускаго князя. 

У 1392 гаду, у Вільні ў катэдральным касьцеле Вітоўт ка- 
ранаваўся 1 атрымаў правы  незалежнаго князя пад апекай 
караля. Вітоўт меў тады 48 гадоў. Палажэньне краю было незаві- 
днае: з аднэй стараны ціснулі край крыжакі, з другой татары, а ў са- 
мым краю ішлі вечные сваркі і звадкі удзельных князёў. Вітоўту 
трэба было супакоіць Ерыжакоў ! Татароў, зніштожыць ўдзельных 
князёў і завясьпі розные палепшэньня (рэформы) ў гасударстве. Але 
у яго былі ешчэ і іншые мэты: ён хацеў заснаваць моцнае гасудар- 
ство, каторое было бы зусім незалежнае ад Польшчы, і самому ка- 
ранавацда, на Літоўско-Рускаго караля. Гэтай мэтай і кіраваўся Ві- 
тоўт праз усё сваё жыцьцё. 

Перш на перш вялікаму князю трэба было прыцішыць удзель- 
ных князёў, а гэтых князёў было многа, і кожны з іх нехацеў мець 
над сабой ніякай ўласьці, нікога не хацеў елухаць, а пры наймея- 
шай сварцы, зазываў татар. або крыжакоў на помач; з гэтай пры- 
чыны цягнуліся безканечные дамовые войны. Вітоўт на ўсіх іх па 
трапіў налажыць сваю руку і прыцішыць. Іншые удзелы прылучыў 
да гасударства. Кіраваные жалезнай рукой Вітоўта, ўдзельные князі 
прыціхлі. У 1396 гаду Вітоўт, зьехаўся з зяцэм сваім, князем 
Маскоўскім, у Смаленск, гдзе яны устанавілі граніцы Літоўско- 
Рускаго і Маскеўскаго княжств. Цяперашніе губэрні: Віленская, 
Ковенская, Гродзенекая, Сувальская, Падольская, Валынская, Сма- 
пенская, Мінская, Магілёўская, Вітэбская, Кіеўская, чэрнігоўская, 
Кацерынослаўская, Херсонская і Орлоўская, а так сама часьці Ва- 
лужскай і Тульскай прыналежалі да Вітоўта. І асударство яго ця: 
гнулося ад граніц Пекоўскіх і вёскі Можайска (107 вёрст ад Масквы) 

да Галічыны і Молдавіі з аднэй стараны, а з другой да берэгоў 
рэк- Окі, Сулы і Днепра. 

Цяжэй за ўсё Вітоўту было паладзіць е Польшчай: усё, што 
ён рабіў добраго для свайго краю, ішло як раз супроць жэданьня 
палякоў. У Польшчы пад тые часы былі людзі разумные, хітрые 
і добрые палітыкі. Хоць сам Ягайло быў чэлавек слабы, грубы, не- 
дальнозоркі, але ім кіраваў вельмі разумны палітык Збігнев Одлесь- 
ніцкі. З ім і прыходзілося Вітоўту глаўным чынам змагацца. 

На зьездах Віленскім 1401 г і Горадэльскім 1413 г. Літоўека- 
Рускіе баяры атрымалі польскіе шляхоцкіе гэрбы. Паном падабалі- 
ся зьезды і гэрбы, а больш за ўсё падабаліся ім прывілеі (правы на- 
даные) над станам селянскім. ФВітоўт праз пальцы глядзеў на зьез- 
ды, гэрбы і прывілеі, каторые шляхта сама сабе устанаўляла. Аб” 
ежджаючы шырокае сваё гасударство, Вітоўт сам угледаўса ў жыць- 
цё і патрэбы народу. Бачучы цяжкае палажэньне гземян гаспадар- 
скіх“ (даслоўно: землеробоў царскіх- дробных гаспадароў, хутаран), 
Рітоўт даваў ім розные правы і палегчэньня ад павіннасьцей, напо- 
жэных рознымі ідзержауцамі“--князямі і баярамі. Горды і недасту- 
пны с князямі і боярамі, ерогі для ваенных чыноў і начальнікоў, 
цьвёрды і неўмалімы ў справах судовых, Вітоўт быў заўсёды да- 
ступны для ніжшых: кожны селянін мог даступіцца да яго 1 вЫло- 
жыць свае крыўды, ці патрэбы. Вітоўт належаў да ліку тых, што 
патрапяць людзей кожнай націі, кожнай веры - лічыць роўнымі са- 
бе, калі яны толькі былі добрымі грамадзянамі. Іон даваў правы 
жыдам і татарам, каторые сяліся у ягоным гасударстве. У тые часы, 
калі ва ўсей Эўропе глуміліся над жыдамі, Вітоўт пісаў у сваіх за- 
конах: .сестлі бы жыда забіто, а цэрэз сведочтво не МОГ довесці 
своім прыяцелем, каторый бы яго забіл; естлі бы кого в пытаньню 
некатраго падозрэннаго мелі, мы жыдам на протівку падозрэннаго 
хочэм оборонцэм быці“. 

Маючы перэд вачыма глаўную сваю мэту: заснаваць незалеж- 
нае зусім гасударство, Вітоўт хацеў устанавіць асобнаго мітрополі- 
та для Беларусі, заснаваць національную цэркву, незалежную ад ма- 
скоўскай мэтраполіі. Дзеля гэтаго ў 1415 гаду з'ехалося беларускае 
духавенство на сабор у Новагрудак, і тут Вітоўт выдаў акружную 
грамату, ў каторай так пісалося: мы, хоцячы, штобы ваша вера не 
меншыла, ні угібала, і цэрквам вашым бы строене было, учынілі 
есьмо так мітрополіта, збором, на кіеўскую мітрополію, штобы ру- 
ская чэсць уся стаяла на рускай землі". 

Першым беларускім мітрополітам быў Грыгор Цымвлак. МІ- 
трополіты больш за ўсё жылі ў Вільні. 

У гарадох Вітоўт садзіў рэмеенікоў і гандляроў, даючы ім ро- 
зные прывілеі“, каб развіць у краю уселякі промысел і гандэль. 
Кожны мір с суседнімі гасударетвамі Вітоўт выкарыстываў на па- 
шырэньне краёваго гандлю. Каб аблегчыць і расшырыць гандэль, 
Вітоўт будаваў новые дарогі і масты на рэках, прасекаў безканеч- 
ные лесы. 

Пад канец свайго жыцьця Бітоўт выпоўніў усе свае жэданьня. 
Сілу крыжацкую ў бітве пад Грувальдам Вітоўту удалося зусім 

зламацо; е татароў патрапіў зрабіць спакойных суседзёў; самоволь- 
ства князёў удзельных і баяр - супакоіў. Устанавіўшы справедлівые 
суды. ерог'е ваенные парадкі; разшырыўшы гандэль; падняўшы хле- 
баробство, устанавіўшы шырокую свабоду веры,- Вітоўт мог чэкаць 
награды за свае труды. 

Загранічные зносіны Вітоўта былі самые найлепшые. Маскоўскі 
князь, Васіль прыходзіўся Вітоўту ўнукам; князі Разанскі, Твэрекіідр. 
называюць яго панам і гаспадаром сваім. Чэхія хочэ аддаць яму еваю 
карону. Папеж назначае яго апекуном Рыжскаго архіепіскопства, Ім- 
ператар Зыгмонт у лістах сваіх радзіць Вітоўту каранавацца на ЛІі- 
тоўска-Рускаго караля. Вітоўт гэтаго і дабіваўся. На водохрэшчэне 
1429 г. запрасіў ён к сабе ў Луцк гасьцей з усей Эўропы. Зьехалі- 
ся: Ягайло, кароль польскі, з дваранамі; Васіль, князь маскоўскі; 
вялікі магіетр крыжацкі; паелы зд імператара грэцкаго; пасол ад 
Папежа; мітрополіт москоўскі Фотій; Імператар Рымскі з багатай 
сьвітай. Пішуць летапісы, што кожны дзень выходзіло на пачастун- 
кі госьцям 700 бочэк віна, мёду, піва; “00 быкоў і кароў: 1400 ба- 
раноў; 100 зуброў; 100 кабаноў; 100 ласёў. Госьці банкетовалі ў 
Луцку 7 тыднёў. 

На каранацію Вітоўта глаўные асобы, ад каторых залежало,-- 
Папеж і Рымекі імператар-- згаджаліся, але праціўны гэтаму былі 
палякі. Успамянуты выжэй Збігнев Олесьніцкі, біскуп кракоўскі, 
усімі сіламі стараўся гэтаму перэшкодзіць. Іон прычыніўся да таго, 
што каранацію адлажылі на пазьней, і госьці раз'ехаліся, умовіўшы- 
ся з'ехацца ізноў у 1430 гаду. Кракоўскі біскуп, баючыся, што ие- 
рэламаць Бітоўта не ўдасцца яму, угаварыў Ягайлу адступіць Вітоў- 
ту польскую карону. Але Вітоўт не пагаліўся на польскую карону. 
Іон жэдаў бачыць Птоўска Рускае гасударство зусім незалежным, 
1 толькі гэтай кароны хацеў. 

На другі год зьезд ізноў сабраўся ў "Троках. Усе госьці сабра- 
ліся, апрача Імператара Рымскаго Зыгмонта, каторы паслаў карону 
Вітоўту з нарочнымі пасламі, Але Збігнев Олесніцкі, падп'льнаваў- 
шы паслоў, адабраў у іх карону. Летапісь кажэ: І ляхове, не жы- 
чыўшы короны Літве, корону от ніх (паслоў) тую адабраўшы іраз- 
секшы ее на полы, прыложылі ко коруне біскупа краковекаго, ка- 
торая і цепер пры замкў і кссьцеле сьв. Станіслава ёсць. 

Вітоўт быў хворы. Гэтай новай неўдачы ён не перэнёе і 97 лі- 
стапада 1430 году памёр. 

На зьездах каранацыйных Вітоўта, апрача каранаціі яго, разбі- 
радося такжэ пытаньне аб тым, як пагадзіць цэрквы Усходнюю- 
Правослаўную з Заходняй-Католіцкай. Імператар Зыгмонт раіў зра- 
біць цэркоўную унію (злучыць цэрквы ў адно). Гэтае ж самае пы- 
таньне разьбіралося і раней ешчэ на зьездах Беларускаго духавен- 
ства ў Новагрудку і Мінску. 

Пры Вітоўце Беларусь аддыхнула лягчэй. Дрэнна было пры 
ім квязем 1 О0Оярам, але народу лепей жылося. 

Толькі ўсьпеў памерці Вітоўт, як ізноў пачаліся самавольные 
войны, перш меж Скіргайлам і Сьвідрыгайлам, а цасьля меж Сьві- 
дрыгайлам і Зыгмонтам. 

Калі быў выбран на Вялікакняжэцкі пасад Літвы і Русі, Базі- 
мір Ягайловіч, край ізноў пачаў прыходзіць ў парадак. Казімір за- 
вёў розные новые законы, каторые зьменілі зусім гаспадарку краю. 
Але з гэтаго часу асобная гісторыя Беларусі канчаецца: гэта ста- 
ронка пачынае жыць агульным жыцьцем перш Літвы і Русі, а е 1569 
году і Польшчы. Пачынаюцца часы штучнаго збліжэньня, фальшы 
вай дружбы разам с сваркамі, недаразуменямі і абапольняй няверай. 
Змаганьне за незалежнасць цягнецца ешчэ 139 гадоў. ў 1569 г. ЛІі- 
тоўска-Рускае гасударство палітычна памірае. 

Власт. 


са рае Са а сав а ра 


БЛАРГОЗАЙ, 


Даждаўся Лявон, што яго пацеха- Марыська выцягнулася 
у гару, як тая маладая, гладкая бярозка. Ад хлапцоў адбою не 
было і, хоць сэрцэ кроўю аблівалося, а пара падыйшла замуж 
аддаваць. 

Справіў Лявон вясельле, як мае быць: каб у сэрцы дзіЦя- 
чым на доўгіе годы добрая памятка асталася і каб перэд людзьмі 
сорому не было; але як прыйшлося разставацца з дачушкай,-- 
сплакаўся, бедны, як бобр: бытцам чуяло сэрцэ нешта нядобрае. 
Іон і кажэ ей на апошнім адвітаньні. 

-- Юлухай, пацеха мая, адну цябе толькі я маю і адну толь- 
кі даю табе раду: калі цябе прыцісьне горкая доля, калі табе бу- 
дзе вельмі цяжка жыць, што і змогі ня будзе вытрываць, не 
жалься нікому, нікому, хіба знайдзеш такую спрыяючую верную 
душу, як спрыяла і верная душа была для цябе твайго бацькі; 
не знойдзеш, --ідзі лепш у лее, выбяры, каторае табе спадабаецца, 
дрэва, і яму, толькі яму аднаму, маё ты дзіцятка, душу сваю ат- 
крывай, жаль свой вылівай... 


Прайшло не мало часу. Паехаў Лявон дачкі даведацца. Вы- 
лецела Марыська с хаты, кінулася бацьку да кален; прыпала 
пасьля галоўкай да грудзей бацькавых, але ў скорасьці, як бы 
засароміўшыся, адскочыла, спусціла вочкі і стаіць, ўся зьбелеў- 
Шая, толькі губкі дрыжаць... 

Доўга Лявон моўчкі углядаўся на сваю пацеху, а посьле 
памалу падыйшоў да яе і, глухім -- бытцам, не сваім роласом, 
стаў дапытываць. 

-- Цяжка? 

-- Ой, цяскка, татачка! уздыхнуўшы, адказала дачка. 

-- ўКалілася? 

-- Калілася, Вышэптала Марыська. 

-- Ваму? 

-- БярозцЭ. 

-- А больш? 

-- Не знайшла каму. 

-- Нясі сякеру, пакажы мне гэта дрэва, сказаў дявон. 


Хістаючыся, як маладая ад буры бярозка, ішла наперэдзі 
Марыся, а за ёй, як хмара сумны ішоў с сякерай Лявон... 

--. Вовь--тая -на узгорку, здалёку паказывала рукоў Мары- 
ся. ОЙ, татачка, скалілася яна, якая гэта была пекная бярозка, 
якая гладкая! Якіе пекные былі на ёй галінкі, а на галінках 
паўнюсенька зялёненькіх бліскучых лісточкоў!.. 

Лявон маўчаў. 

.. Татачка! што ёй зрабілося? Гэта-ж цяпер лета... Чаму яна 
учарнела? Чаму здрабнелі, пакорчыліся яе лісточкі? Татка? 

Лявон Маўчаў. 

.. Чаму жаўцеюць гэтые лісточкі. Бачыш, татка, лісточкі 
з яе ападаюць?.. Чаму галінкі свае яна ў ніз апусьціла, бытцам 
яны плачуць? 

Я так любіла, я так кахала гэту бярозку, а яна умір.. Не 
пасьпела елова скончыць Марыся, як цяжка грукнуў па дрэве 
абух.. Як падстрэленая птушка скокнула яна і схапіла за руку 
старога: 

-- Татачка, не чэпай!! Не чэпай, родненькі мой! прасіла Ма- 
рыся, баліць... баліць... 

Але Лявон, нічога не кажучы, ізноў стукнуў абухом па дрэ- 

ве, рэха не адазвалося--стук быў глухі, як бы гэта не па дрэве, 
а па зямлі стукаў... Марыська стаяла водаль, заламаўшы рукі 
і глядзела бытцам на нешта вельмі страшнае, толькі з вачэй яе 
сыпаліся адна за другой слезінкі, як сыпаліся пажоўкшые лі- 
еточкі с здрагануўшэйся пад абухом, бярэзіны... Лявон нагнуўся, 
абчэсаў каля пня кару і, адагнуўшыся, ео ўсяго маху запусьціў 
сякеру у бярозу і павярнуўшы тапарышчэ на бок, атшчапіў вя- 
лікую трэску. Дрэва заскрыпело, запішчэло, бытцам стало жа- 
ліцца, як тое дзіця... а с пад Лявонавай сякеры, -шчэпкі ляцелі 
і дяцелі.. Але не доўга яму прыйшлося працаваць: нагнуўся 2я- 
вон, глянуў на падсечэнае мейецэ, ткнуў туды тапарышчам і ада- 
гнуўшыся, глыбока, глыбока ўздыхнуў... 
Марыська, дзіцятка маё, дрыжачым голасам пачаў Лявон, 
бачыш? Гэта-ж тут усяго на палец абалоні! А там - там парахня, 
адна парахня!. А ведаеш чаму, гаратніца ты мая? Ведаеш? Гэ- 
таж твой боль, гэта ж твой жаль спарахнілі гэту бярозку,--бо 
ты долей сваей--жалілася ей. Дрэво і то сгпужалося такой ДОЛІ... 
Умірае гэта бярозка, умірае без пары, бо кожны раз як ты пры- 
ходзіла жаліцца, ей было што раз цяжэй, а ты маё гаротнае дзі- 
ця, успомні, ты тады мела хвіліны падобные да шчасьця.. І дя- 
вон, узяўшы рукамі галоўку сваей пацехі, моцна прыціснуў да 
сябе, а Марыська тулючыся да бацькавых грудзей, прашэптала: 

Татачка, а чаму памеж людзей я не знайшла каму пажаліцца?? 

гІявон маўчаў... Ядвігін Ш. 


бб 


Ў школку. 


Ярка на камінку 
Смольны корч пылае; 
Бацька на калодцы 
Лапаць выплетае. 

Латае халацік 
На услоне матка: 

У школку заўтра пойдзе 
Іх сынок Ігнатка. 

Сын васьмі гадовы 
Корчык падкладае, 
З бацькавай работы 
Вочэк не спушчае. 
Сьветлая галоўка 
Мысьлямі занята: 
Многа ўсякіх думак 
У вачах Ігната! 
--,Ну, Ігнат, глядзі, брат, 
Не дурэй, вучыся! 
Годзі жыць бяз дзела-- 
За буквар вазьміся. 
Будзь старанным, сынку, 
Станеш чэлавекам, 
Будзеш ты чытаць нам-- 
Цёмным неўмекам, 
Што там ў кнігах пішуць, 
Што мы ў сьвеце значым, 
Бо мы самі цёмны, 
Сьвета мы неўбачым. 
Слухай, што настаўнік 
Гаварыць там будзе 
Пра навуку, кнігі 
І аб цёмным людзе. 
А старанным будзеш, 
Да навукі здатны, 
Я прадам кароўку 
І кажух астатні;-- 

Далей йдзі ў навуку 
Толькі, брат, вучыся.." 
Дык глядзі, сыночэк, 
Шчырэнька вазьміся! 

На гульню пустую 
Плюнь, махні рукою, 
Каб і я і маці 
Цешылісь табою“. 

На казаньне бацькі 
Атказаў Ігнатка: 
---., Буду я вучыцца, 
Лк ты кажэш, татка!“ 
А як спаць улёгся, 
Думкі ўзварушылісь, 
і ўсю ноч Ігнасю 
Шкопе, кнігі сьнілісь. 


Якуб Колае. 
Мікалаушчына. 


Аб усём па троху. 

Колькі валасоў яа галаве. На 
галавё сталаго, здароваго чэла- 
века на вогул лічучы павінна 
быць валасоў: у рыжых -- каля 
90 тысяч (яны найтаўсьцейшые), 
у людзей цёмнаго воласа--100 
тысяч; чорнаго 105 тыс., а ўру- 
савалосых- 143 тысячы, (русые 


ёе 


ж 

Штучные яйекі. С таго часу, 
як у Амэрыцэ так стала ра- 
дзіць кукуруза, што дзець яе 
німа куды, хітрые Амэрыканцы 
пачалі выдумляць уселякіе епо- 
сабы, каб гэтую лішніцу куку- 
рузы збываць як найвыгадней 
для сябе. Вось, апошнімі часа- 
мі, пачалі яны рабіць штучные 
яйкі. Апроч уселякіх да іх да- 
даткоў, найболіц ідзе туды куку- 
рузовай мукі. Перш-на-перш ро- 
бяць жаўток, пасьля аблепля- 
юць яго бялком, і тонка пакры- 
ваюць зьверху гіпсам і яйка га- 
тово Ведама, што усю работу 
гэту робяць машынамі, а робяць 
так добра, што штучнае яйко 
мае ня толькі выгляд і смак, 
але і пасілак з яго мало што 
розніцца ад праўдзіваго яйка; 
дый штучные гэтые яйкі не так 
скора пеуюцца. Апошнімі часа- 


мі Амэрыка шмат гэтаго новаго 

свайго тавару высылае за гра- 

ніцу і зарабляе добрые грошы. 
а 


ж ж 

Лёд з малака. Ведома, што 
салодкае малако скора пеуецца 
і кісьне. Ад нейкаго часу ў Да- 
ніі і Франціі замаражываюць са- 
лодкае малако у лёд і гэтак 
яго перэсылаюць на далёкіе мэ- 
ты. Распусьціўшы гэты лёд, на- 
ват на чацьвёрты дзень,--мала- 
ко мае саўсім добры, сьвежы 


смак. 
ж 
ж 


ж 

У Расеі кожны год за ўселякіе 
праступкі ідзе пад суд два міль- 

ёны душ. 

га ў 

За апошніе пяць ГОД, ВОСЬ 
колькі вярнулося перэселенцоў 
з Сыбіру: 


У 1905 гаду каля 9 тысяч. 
з 1906 ў, ? 40 7 
з 1909 з 111 » 
1908. 110 » 
,» 1909... , 198 Я 


Рады для гаепадароу. 


Кожны хіба ведае інераз ба- 
чыў лабатую скаціну, але можэ 
ня кожны чуў, што можна зра- 
гатай--зрабіць лабатую. 'Ірэба 
толькі на трэцьці дзень, як прый- 
дзе цялё на сьвет, нацёрці тое 
мейсцэ, скуль вырастаюць рожкі 
азотовым квасам (купляць у ап- 
тэцы); або тыднёваму целяці 
так сама тое мейсц», дзе рожкі, 
націраць лугам з попелу. Наці- 
раць лугам, ці квасам азатавым 
трэба вельмі асьцярожна, каб-- 
асобліве квае- не папаў у вока 
целяці, бо можэ страціць яго. 
Мо спытаеце, якая карысць з 
лабатай скаціны? А вось якая. 

Калі растуць у скаціны рогі, то 
на іх ідзе частка тэй жыўнась- 
ці, якую зьедае жывёла; калі-ж 
недапусціць росту рогоў, то тая 
частка жыўнасьці, каторая па- 
трэбна для іх,--ідзе або ў мяса, 
або ў малако. Апрача таго рага- 
тую скаціну, каб не пакалечы- 
лася ў хлеве, трэба трымаць на 
прывязі, або ў загарадках; а трэ- 
ба ведаць, што прывязь гэта 
няволя цяжкая для каровы, бо 
ня можэ пачэсацца, як сьлед 
ня можэ так выгодна легчы, Як 
на волі, дый гной с пад такой 
жывёлы ня будзе такі добры-- 
роўны; а лабатую жывёлу -- не 


канечне прывязываць. Рабіць 
жэ-ж загародкі, - ня толькі 
кошт, але вельмі шмат мейсца 


займае ў будыніне. А колькі бы- 
вае нешчасьця нават у полі ад 
гэтых рагоў, -і гаварыць ня 
трэба: кожны гаспадар сам до- 
бра ведае. 
М ж 

Цяпер,- пакуль ляжыць еш- 
чэ сьнег,- кожны гаспадар, ка- 
торы мае меншы, ці большы 
фруктовы садок, павінен рупіца 
каб зніштожываць гнёзды чэр- 
вякоў, пазакладаные імі на дрэ- 
вах ешчэ з восені. Добра абгле- 
даючы кожнае дрэва, не раз 
можна знайсьці на маладых Га- 
лінках пярсьцёначкі с крупак 
падобных да проса; такіе пярсь- 
цёнкі трэба перэрэзаць ножы- 
кам і зьбіраць ў якую пасудзіну, 
ці мяшочэк. Так сама трэба ўсе 
сухіе лісты, каторые як бы па- 
вуцінай моцна прывязаны да га- 
лін, канечне зьнімаць. Дзеля гэ- 


Гтаго робяць як бы вілачкі, рае- 


чэпляючы канец ляшчыніны, ці 
так якого кія і імі- дзе высока 
-аткручываюць гэтые лісточкі. 
Хто хочэ перэканацца ад якой 

кучы чэрвя збавіў ён гэтай не- 
вялікай працай свой сад, нехай 
захавае мяшок з гэтым дабром 
да вясны А зьбіраць усё гэта 
трэба на сьнягудзеля таго, што 
калі сарвецца лісток і упадзе 
на чорную зямлю, то яго труд- 
на знайсьці, а на сьнягу яго 
лёгка дагледзіць і падняць. 


аааацаах 


Мае думкі. 


МО 


Па на горах сьнягі наляглі 

І галіны убраліся ў белі, 

Маеж думкі, як толькі маглі, 

Х ўтка, з ветрам у даль паляцелі. 


Паляцелі у даль, дзе німа 
Гэтых гор- вартаўнычіх нявол:; 
Дзе на гэтак сурова зіма: 
Дзе прыняў я і жыцьце і долю. 


Паляцелі спытаць, паглядзець-- 
Як жывецца на роднай старонцэ? 

К той брат--- беларус мой жывець? 
Ці высока узнялося сонцэ? 


Там жэ ўсё, як і раней было: 
Беднасць ціша кругом і цямнота; 
Дзе там шчасьце!-- Жыцьцё зац- 

віло, 
Як на версі якое балота. 


Оонцэ нізка- ня грэе саўсім 
І саўсімжэ ня сьвеціць бяз мада: 
Раз блісьне дзе-не-дзе--і па, ўсім 
І ізноў сваю твар захавала. 


Колькі-ж будзеш ты спаць? Не 
пара, 
Табе часам, мой браце, праспацца, 
Каля бацькоўскіх ніў і двара 
Працаваць ізноў шчыра узяцца? 


с- І усё, што утраціў сплючы, 

Пазьбіраці да бацькоўскай хаты. 

Годзі спаць! і ня будзе начы, 
удзеш вольны, разумны, багаты. 


Іна вайне з Японцамі, 


лб 4 


раланаааананннанвацндн 


Табе і сонца засьвеце тады 

-- Будзе працу тваю аглядаць. 
Ты пазбудзешся крыўд і нуды, 
Будуць людзі цябе шанаваць. 


Алесь Гарун. 


3 Беларуеі і Літвы. 


(Ад нашых карэспадэнтоу). 

Вільня. Хлопец (жыд) каторага, 
затое, што стрэліў у тутэйшаго 
гэнерала Цэнго і зраніў яго, пры- 
судзілі павесіць, - абліўся газай 
і сам сябе падпаліў. Пакуль над- 
бегла турэмная служба, сказанец, 
седзючы на ложку, ўжо ўвесь 
быў у агні. Яго гвалтам выцяаг- 
нулі на калідор 1, загастушы на 
ім агонь, адвезьлі ў бальніцу. У 
екорасьці хлопец, не прызнаю- 
ЧЫСЯ скуль ен 1 як завецца -- 
памёр. 

Вільня. Нейкая старая кабе- 
ціна жэбравала ў Вільні; паліція 
атправіла яе да роднай вёскі -- 
каля Судэрвы. Вураднік давёз 
да мястэчка і пакінуў яе ў ма- 
ёнтку Судэрве, просячы тамтэй- 
шаго арэндара адаслаць старую 
ў ейную вёску. Той так і зрабіў, 
але тамачні стараста не захацеў 
яе прыймаць і, як толькі двор- 
ная падвода ад'ехала, стараста 
завёз кабету ў Судэрванскі лес 
і там яе кінуў. З голаду і хо. 
ладу жэбрачка там-жэ памёрла. 

М. Гервяты, Віл. губ. і пав. 
На дом Тайца Корэліча напало 
8 нейкіх невядомых людзей, за- 
браўшы 300 руб. грашамі і на 
рублёў 500 уселякіх рэчэй, -- 
уцяклі. 

В.Уляны. Рукойнск. вол. Віл. 
губ. і пав. Пятрук В, што пра- 
служыў 5 гадоў у войску і быў 
вярнуў- 


м 4 

шыся да хаты, ўбіўся неяк за 
казённаго лесьніка, ну і, ведама, 
---пасуседзку- даў неколькі па- 
леноў сяму- таму. На яго далі 
данос. Пачалі тресьці вёску і, 
як кажуць, у суседзёў пазнайхо- 
дзілі казённае дрэва і напісалі 
пратакол. Сусед. 

М. Даўгіново, Віленск. губ. 
Вілейск. пав. Сьвяты ў нае прай- 
шлі спакойна: выпіваць- выпіва- 
лі але добра і тое, што абый- 
шлося без вялікіх скандалоў.-- 
Г. выбудаваў пекны дом пад трак- 
цір. Чаго- Чаго, а гэтага дабра 
хватае... Праўда, што ў прошлым 
гаду аткрылася у нае 1 кнігарня; 
беда толькі, што бібліотэкі ня 
можна дабіцца... 

Цяпер, вучыцель (С клапо- 
ціцца, каб аткрыць вучылішчэ, ў 
каторым вучылі бы і рознай мо- 
вы (языкоў ,--як у гімназіі. Даў- 
гіноўцы-ж хочуць, каб толькі ву- 
чылі ў аднэй мове. Так ці сяк, 
вельмі добра было-бы, каб уда- 
лося гэта зрабіць, бо гарадзкое 
вучылішчэ -- будавалі, будавалі, 


дый нешта нічога не выходзіць... 


2 Глыбоцкі жыд каторы пры- 
вёз з Амэрыкі, як кажуць, больш 
10 тысяч грошэй, прыехаў у Даў- 
гіново і будуе тут фабрыку ўсе- 
лякаго печыва (печэньне). Цяпер 
ужо муруюць печ; абойдзецца 
яна рублёў трыста. Хоць што-ко- 
лечы заробяць каля фабрыкі і 
нашы даўгіноўскіе безработные, 
а мо і селяне штось пажывяцца... 

В. Сое--ем. 

В. Ганчары, Віл. губ. Ош- 
мянск, пав. У нае на самую 
куцьцю шэснаццацілетні хлапец 
--вын удавы Гарасімчыхі хацеў 
перэрубаць на сьвята дроў, але, 
паслізнуўшыся, упаў е паленам 
на лёд; палено ударыло яго па 
галаве і забіло на мейсцы. Бед- 


ААА 


ная нешчасьлівая матка разбі- 
валася с плачу. ды і суседзі яго 
шкадуюць, бо добры быў хло- 
пец. Стары Улас. 
М. Празарокі, Віл. губ. Дзі- 
сенск. нав. Кожны панядзелак у 
нашым мястэчку бывае торг, на 
каторы зьежджаецца з усіх ста- 
рон шмат народу. Увесь дзень 
торг ідзе бойка, але ешчэ байчэй, 
як настане вечер ідзе пьянства, 
а з ім, ведама, і бітва. Так, не- 
даўна на варочаючагося з Дзіены 
ў Празарокі судзебнаго прыста- 
ва напало на дарозі Э хлапцоў: 
заступілі коням дарогу і не пу- 
шчалі праехаць; фурман скіраваў 
коні на бок 1 пачаў абьежджаць 
гэтых злыднёў; тады адзін з іх 
ударыў нечым балючым па тва- 
ры прыстава і скалечыў яго. Пры- 
ехаўшы ў Празарокі, прыстаў 
даў знаць паліціі. Пакуль што-- 
арыштавалі аднаго хлопца. Па ін- 
шых мястэчках, паліція, як толькі 
кончыцца торг- агадзіне чацьвёр- 
тай, разганяе народ з рынку 1 
вуліц да дому Шкада, што ў нае 
гэтай моды нема: менш пілі-б; 
менш біліся-б, ды меньш судом 


“было-б работы, а ў турмах больш 


пустого мейсца: 
Гнат. 
М. Воложын, Віленск. губ. дш- 
мянск. пав. Перэд сьвятам у ма- 


ёнтку Першаі у лоўчаго Брах- 


коўскаго згарэло гумно і хлеў. 

-- Цадрад ад купца на воз- 
ку дрэва да берэга ўзяў у нае 
Б-і і гэтым адняў у нашаго 
брата апошніе заработкі. С. У. 

Мінск. У браме тутэйшай тур- 
мы гэтымі днямі павесілі двое 
людзей с шайкі, каторая звала- 
ся ўнукамі СОавіцкаго“. Адзін 
з іух- -Карчмарчык- саўсім сьля- 
пы; вочы страціў ад стрэлоў, 
калі яго лавілі. 

М. Елецк, Мінск. губ. Слуцк. 
пав. У 5-ці верстах ад гэтаго 
мястэчка да вёскі прывалокся 
нейкі чэлавек і пачаў вучыць 
дзяцей і старых нейкай новай 
веры. Дзеці добра браліся і ўжо 
у 2 нядзелі умелі маліцца Богу 
па новаму. Іон вучыў іх, што 
ня можна есьці малака ад яла- 
вак і дойных кароў, так сама ня 
можна браць хлеба ад тутэйшых 
хрысьціян і інш. рэчы; а яК 
убачыў ён, што яму паверылі,- 
скамандаваў папрадаваць каро- 
вы, а грошы аддаць яму, ДЫЕ 
скора пойдуць да неба. Яны так 
і зрабілі, а той ,прарок", за- 
браўшы грошы,- драпануў. На 
заўтрае вёска іх спалілася, іця- 
пер яны жабруюць на той самы 
кавалак хлеба, катораго перш 
зарэкаліся. Ліхо. 


В. Дубэйкі, Мінск. губ. Слуцк. 
пав. Поўтара года, як паставіў 
адзін мужык тутака млын; ка- 
штаваў ён каля тысячы рублёў 
С 5-аго на бае студня ў ночы 
млын згарэў. Мае. 


Могілёў. На зьездзе магілеў- 
скаго гаспадарскаго таварыства, 
на каторым было больш сто чэ- 
лавек пастанавілі прыймаць у 
таварыства селян с платай 50 
кап., і арганізаваць гаспадар 
скіе курсы. 

Гомель. У ночы 7 студня па- 
ліція зрабіла вобыск у друкарні, 
ў каторай аддруковываюць га- 
зэту ,Цолбсье“, але нічога за 
прэтнаго не знайшлі. 

М. Косово, Гродз. губ. Слонім 
пав. Вёз з мястэчка чэлавек сем 
пудоў мукі, на дарозе напалі на 
яго нейкіе злыдні, забілі яго, за- 
бралі муку, а нябошчыка пры- 
вязалі да воза. Конь прыйшоў і 
стаў каля сваей хаты; гаспады- 

ня падыйшла да воза і знайшла 
там забітаго мужа. 

М. Волпа, Гродз. губ. і пав. 
Цяперашні пробашч ке. Аўк- ліе 
толькі 11 месяцоў, як прыехаў 
да нас, а ўжо добра працуе для 
карысьці народа: збудаваў шпі- 
таль, цяпер маніцца зрабіць чай- 
ную, ў каторай людзі маглі-б 
ў сваей 
роднай мове. 

г Недалёка ад нас гаспадар 
аднаго фольварку памёр, кінуў 
шы сыну-- маладому ўдаўцу до- 
брую гаспадарку, і аставалася 
старая маці, каторай патрэбны 
былі дагляд і апека. Сынок за- 
мест гэтай апекі і гаспадаркі, 
кінуў рынуў усё 1 цягаецца ней- 
дзе па чужых кутох. Алексюк., 

В. Спорово, Гродз. губ. Оло- 
німск. пав. Тры гады мінуло, як 
спаравецк!е селяне. жадаючы пры- 
купіць колькі дзесяцін дворных 
пожней, каторые заходзілі памеж 
іх лугоў,--залажылі ў гасудар- 
ственным банку колькі дзесацін 
сваей самай найлепшай зямлі 
(пазычкі выдалі ім усяго па 50 
рубл. на дзесядіну) і грошы за- 
плацілі. У першым гаду рату у 
банк (працэнты і частку доўгу) 
заплацілі акуратна, апе за апош- 
ніе два гады плаціць адмовіліся, 
кажучы, што гэта е прадвеку іх 
земля, дык зашто-ш за яе ешчэ 
ппаціць? Што не наўгаварываліся, 
як не растлумачывалі ім, што 
трэба-ж доўг банку заслаціць,-- 
нічога не памагло. Вось, цяпер 
б'нк забраў іхнюю найлепшую 
землю, разбіў на хутары 1 пра- 
дае па 90- 100 руб. за дзесяціну! 
Ці не ўмешаўся сюды які ;трак- 
цірны аблакат“, каторы, карыста- 
ючы з людзкой цемнаты, заліваў 
вочы і набіваў сваю кішэнь му- 
жыцкімі грашыма?... 


Аб 4 


Еўрсы а малочнай гаспадар- 
цэ ў гэтым гаду будуць: у 
Марьенгорцэ--ад 18 студня да 25 
студня; ў М. Земогне--ад 1 да 8 
лютаго; ў м. Крошыне (Навагрудз. 
пав.) ад 15 да 23 лютаго; ў ма- 
ёнтку Буда--(Бабруйск. пав), 
ад 7 да 23 сакавіка. Курсы бу- 
дуць практычные і навучные. 


лашазаа чаце 


3 усіх старон. 

Пецербург. Петрова -- Возне- 
сенскаго, каторы забіў палк. ах- 
раннаго аддзелу- Карпова, ваен- 
но-акружны суд засудзіў на ка- 
ру сьмерці. 19 студня Цетрова 
павесілі. 

гг Гэтымі днямі аткрываецца 
ў Пецербурзе першы суд надзя- 
цей. Жыцёвая практыка паказала, 
што справы дзецячых праступкоў 
трэба выдзеліць у асобны суд, 
дзеля таго, што ў гэтым выпад- 
ку трэба вялікай увагі судзьдзі 
як да маладых праступнікоў, так 
і да самай справы. За граніцай 
даўно ўжо заведзены гэткіе су- 
ды і яны прыносяць шмат ка- 
рысьці. 

Масква. Сэнаторская рэвізія 
Гарына звярнула асаблівую ува- 
гу на інтэнданцкіе грабежства ка- 
зны ў часе руска-японекай вай- 
ныў цяпер падлічываюць суму 
разграбленых грашэй,--сума гата 
даходзіць дзесяткоў мільёноў. 

- У Маскоўскіх друкарнях 
забаставалі друкары. Друкарскі 
хаўрус ,печатное дБло“ падтры- 
мывае старану забастоўшчыкоў. 
Таварыство хаўрусу друкароў 
будзе выдаваць забастоўшчыкам 
па 30 кап. у дзень на харчы да 
канда забастоўкі. 

Варшава. За апошніе часы, 
як паведамляюць польскіе газэ- 

ты, папіція затрымывае людзей 
на вуліцах Варшары, праверае іх- 
н'е дакумэнты і робіць вобыскі, 
Тое-ж самае робіцца па тракце- 
рах і піўнях. 

- Многа па якіх валасьцях 
Келецкай і Радамскай губэря. на 
валасных «сходах селяне робяць 
прыгаворы закрываць корчмы (рэ- 
стараны). Першая выступіла з гэ- 
тым воласць сухэднёў у павеце 
келецкім, гдзе пастаноўлено бы- 
ло пазакрываць усе корчмы, каб 
памеяшыць пьянства. За ёй пай- 
шлі іншые вол сьці у Радомскай 
губэрні. У воласьці Гельнёво се- 
ляне пастанавілі ня піць водкі і 
датрымалі слова, так, што мано- 
полька перэстала прыносіць да- 
ход казьне, дзеля чаго акцыз 
сам закрыў яе ў леташнім гаду. 

Рыга. Паліц'я арыштавала ео- 
ціал-дэмократычны камітэт; забра- 
лі шмат розных дакумэнтоў. 

Тэмбоў Губэнскае земекае са- 
браньне пастанавіло на 200 ты- 
сяч р. сабраных на памяць маніфэ- 
сту 17 акцябра, пабудаваць ерэ- 
днюю сельско-гаспадарскую шко- 
лу. 
Томек. Пётро Макушын афера- 
ваў на народны ўн!івэреытэт у 
Томеку 100 тысяч рублёў. 

Ераеноярск. Тут застрэліўся 
свяшчэннік Рахманов, 60 гадоў. 

Тыфліе. 12 студня а 4 гадзіне 
ў ночы тут тр'слася земля. 


Немеччына. Колькі немецкіх 
газэт аддрукавало адозву на ка- 
рыець Фінляндіі. Адозва падпіса- 
на прафэсарамі ўсіх немецкіх 
унівэрсытэтоў. У сваей адозве 
прафэсары кажуць, што яны ня 
хочуць мешацца у ўнутрэную па- 


штыку Расеі; але справы Фін- 
ляндзкіе зачэцпляюць агульные 
інтэрэгы ўсей Эўропы, а нават 

усяго культурнаго сьвету. Дзеля 
гэтаго прафэсары думаюць, што 
скасаваньня, або хоць паменшэнь- 
не палітычнай незалежнасьці Фін- 
ляндзіі, было-б руйнаваньнем пра- 
воў, наданых Фінляндзіі Расей- 
скімі-ж гасударамі. 

Бухара. У срэдне-Азіацкім га- 
сударстве- “Бухары, каторае знай- 
ходзіцца пад апекай Расеі, 12 
чысла гэтаго месяца пачалася на 
вуліцах рэзня. Прычынай да рэ- 
зні п.служыла рэлігійная справа. 
Мейсцовые бухарцы лічаць гала- 
вой сваей цэркві Султана, а Пэр- 
сы, также тамачные жыцелі, не 
прызнаюць гэтаго. Спрэчка аб гэ- 
тым вядзецца бухарцамі здаўна 
і ад часу да часу бываюць па- 
меж імі бойкі. Апошнім разам 
было больш 100 чэлавек забітых 
і шмат раненых. Расейскае вой- 
ска усмірае бухарцоў. 

Франція. У сталіцы Франціі 


Парыжы паводка, Вада заліла го- 


рад. Мейсцамі на вуліцах вада 
паднялася больш чым на сажэнь. 

Амэрыка. Амэрыканскіе мясь- 
нікі вельмі паднялі цэну на мяса. 
Рабочые хаўрусы пастанавілі ня 
есць мяся, да іх прылучылася 
больш мільёна душ. 

Кітай. У кітайскіх вокругах 
сумежных з Расеей, што раз 
прыбывае кітайскаго войска, Не- 
даўна прыслалі цэлую дзівізію 
кавалерыі, каторая закватэровала, 
наеупроціў гор. Благовешчэнска. 


Усё па стараму. 
У горад з рапортам прыеж- 
джае да пана свайго аканом. 


Рэдактар - Выдавец А. Ўласоў. 


] 


І 


ла. 
 ссьвечэк 


-- Ну, што, як там у вае? 

-- А, паночку, хваліць Бога, 
ўсё па старому! Толькі во, крук-- 
тая пакоёвая птушко здохла, 

-- Ад чагож яна здохла? 

-- Ня ведаю добра. Кажуць, 
што падліны наелася. 

-. Якой падліны? што ты? 

-- А паночку тады, як коні 
цуговые падл'. 

-- Кон! цуговые палі? 
ты, маніш, ц! што? 

-- А не, апасьля таго, як яны 


Што 


ваду вазілі, 


-- Коні цуговые --ваду?! Зду- 
рэў, ці што?! 
А не, паночку, як аф'цына 
палілася, тады гэна было 

-- Афіцына спалілася?! Калі? 

-- А, паночку. тады, як, хаў- 


туры спраўлялі. 


-  Якіе хаўтуры? 
-- А як старшая паня памёр- 

тады, значыцца ад гэных 
закінуўся нейдзе агонь 
дый усё пайшло з дымам... 

Усё умее. 

-- Атчыні вароты! 
А хто едзе? 
Той што ўсё умее! 
Глядзі, ўсё умее, а трэба 
ешчэ яму атчыняць вароты. 


Цэны на збожЭ. 


Жыта за пуд. . . 893 90 к. 
Ячмень за пуд. 80 -- Яб к. 
Ячмень браварны . 95 -- 100 к. 
Авёс. . . . . . . 66-- “0 к. 
Гарох горшы . . . 90 --100 к. 
Гарох добры . . . 1395 - 100 к, 
Сена прэсаванае 95 -- 36 к. 
Салома. . . . . . 25 -- дб к. 


І аа асанна 


Друкарня Марціна Кухты, Дворцовая, д. . 4. 


